

Tonga.

Fika 6 'o e 1999.



'Oku ou loto ki ai,

TAUFA'AHAU TUPOU IV,

11 'o 'Aokosi, 1999.

KO E LAO

KE FAKATONUTONU 'A E LAO KI HE NGAAHI KOLOA 'A E NGAAHI NGAUE'ANGA 1994

[1 'o Siulai, 1999].

'OKU TU'UTU'UNI 'e he Tu'i mo e Fale Alea 'o Tonga 'i he Fakataha Alea 'a e Pule'anga 'o pehe:

1. (1) 'E ui 'a e Lao ni ko e Lao (Fakatonutonu) ki he Ngaahi Koloa 'a e Ngaahi Ngaue'anga 1999.

(2) 'Oku ui 'e he Lao ni 'a e Lao ki he Ngaahi Koloa 'a e Ngaahi Ngaue'anga 1994 ko e Tefito'i Lao.

2. 'Oku fakatonutonu 'a e kupu 46 'o e Tefito'i Lao-

(1) 'aki hono fakahu atu 'a e kupusi'i fo'ou ko 'eni ke kupusi'i (1A):

"(1A) Neongo 'a e kupusi'i (1), 'oku lau 'oku kamata ngaue'aki 'a e Lao ki he Lesisita 'o e Faka'ilonga ke Fakatau 'o e Pule'anga Fakatahataha 'o Pilitania mei he 'aho 31 'o Sanuali 1997 kae'oua ke fanongonongo 'e he Minisita 'i he Kasete ha 'aho 'e toki kamata ngaue'aki ai 'a e ngaahi tu'utu'uni 'i he Lao ni."

(2) 'i he kupusi'i (2):

(a) 'aki hono tamate'i 'a e ongo koma mo e ngaahi fo'i lea ", 'i he 'aho 'oku fakahoko ai 'a e Lao ni," 'i he laine 1;

(b) 'aki hono tamate'i 'a e fo'i lea "'a e Lao ni" 'i he laine 5 pea fetongi 'aki 'a e ngaahi fo'i lea "ha ngaahi tu'utu'uni 'e fa'u 'i he Lao ki he Lesisita 'o e Faka'ilonga ke Fakatau 'o e Pule'anga Fakataha 'o Pilitania".

Na'e fakahoko 'i he Fale Alea 'i he 'aho 1 'o Siulai, 1999.